



**FIL-QORTI ĆIVILI
(SEZZJONI TAL-KUMMERĆ)**

**ONOR. IMHALLEF
IAN SPITERI BAILEY LL.M. LL.D.**

Illum, il-Ġimgħa, 26 ta' April, 2024.

Kawża Nru. 1

Rik. Nru. 79/2022 ISB

L-Awtorità Għas-Servizzi Finanzjarji ta' Malta

vs

The Timeless Uranium Fund SICAV plc

Il-Qorti,

Rat ir-rikors tal-Awtorità Għas-Servizzi Finanzjarji ta' Malta, intavolat fl-4 ta' Awwissu 2022, li permezz tiegħu hija talbet lill-Qorti sabiex:-

...ai termini tal-artikolu 15A(2A) tal-Kap. 370 tiddikjara li hemm ragunijiet gravi bizżejjed sabiex ix-xoljiment u l-istralc ta' The Timeless Uranium Fund SICAV Plc jiprosegwi taht din l-Onorabbli Qorti;

U dan wara li ppromettiet:

Illi l-Awtorita' Ghas-Servizzi Finanzjarji ta' Malta ("l quddiem msejha "MFSA") hija l-Awtorita kompetenti ai termini tal- Att Dwar is-Servizzi ta' Investiment (Kap. 370).

Illi s-socjeta' intimata hija SICAV plc registrata Malta bin-numru ta' registrazzjoni SV72 u giet licenzjata mill-MFSA fis-sena 2007.

Illi sa' mis-sena 2011 is-socjeta' intimata (kultant ukoll imsejha l-iScheme") beda jkollha problema ta' compliance mal-MFSA li hallew effett negattiv fuq kif kienu sejrin l-underlying portfolios tal-fond.

Illi dan wasal ghal nuqqas gradwali fin-net assets tas-socjeta', u f'zieda fit-total expense ratio li ma kenitx sostenibbli stante li -Net Asset Value (NAV) kien baxx Dan wassal biex l-MFSA tavza lid-diretturi, Claudio Tonolla u Victor Dario, kif ukoll lill-azzjonista Peter Zihlmann sabiex jikkunsidraw il-posizzjoni taghhom.

Illi fis-sena 2017, wara li kien hemm tibdil fil-Fund Manager tal-iScheme, l-amministrazzjoni l-gdida ghamlet diversi tentattivi sabiex tbiegh l-assi li kien għad fadal u tagħlaq l-Ischeme. Madankollu ma kienx hemm suq għal-dawn l-assi li ma kienux likwidati.

Illi bhala rizultat ta' dan f'Ottubru 2018, il-Bord tad-Diretturi appunta lil Dr Malcolm Mallia bhala Likwidatur sabiex jillikwida ss-socjeta'. Dr Mallia għamel avvanzi kbar u anke esplora l-possibilita' li l-investituri jircieu l-assi li kien fadal in kind, madankollu ma setax jagħmel iktar progress peress illi kien hemm numru ta' assi illikwidati li kienu già gew stmati li ma jiswew xejn qabel ma bdiet il-likwidazzjoni, u ma nstab ebda bejgh ta' dawn l-assi.

Illi l-likwidatur kien ukoll kiteb lill-investituri sabiex jara kienux disposti li jircieu l-assi li kien fadal in specje u li jekk ma kenitx ser tinstab soluzzjoni kien ser jagħmel write off tal-assi.

Illi ebda investitur ma oggezzjoni għal dak propost, tenut kont li r-risposti kien wkoll skarsi, pero' l-Likwidatur fis-17 ta' Lulju 2020 ghazel li jirriżenja.

B'hekk illum hemm stralc sospiz, hemm numru sostanzjali ta' investituri mdendla - individuali u instituzjonal, portfolio illikwidu, u b'numru ta' assi li ma jistghux jigu dematerjalizzati u li potenzjalment m'ghandhomx valur.

Illi I-MFSA konstantement gibdet I-attenzjoni tal-azzjonista fundatur Peter Zihlman, li kien obligat li jahtar likwidatur hu, ai termini tal-artikolu 271(1) tal-Kap. 386, sabiex jissokta I-istralc tas-socjeta', madankollu I-azzjonista fundatur ma kkoperax u insista li ma kienx f'posizzjoni li jahtar stralcjaru u li I-obligu li jigi protetti I-investituri kien tal-MFSA.

Illi fit-22 t' Ottubru 2021, I-MFSA baghtet lis-socjeta' intimata "minded letter" (hawn annessa bhala Dok. "A") fejn din u I-azzjonist fundatur tagħha gew mharrfa hekk:

[i] *Timeless Funds are informed that the Authority is minded to issue a Directive in terms of Article 15 of the Investment Services Act ordering the Schemes to ensure that they take all the necessary steps to appoint a new liquidator within one month from the date of the Directive for the conclusion of the liquidation of the Schemes (currently in dissolution) in accordance with the provisions of the Companies Act; and*

[ii] *Should the Schemes do not adhere to the above-mentioned Directive within the stipulated timeframe, the Schemes are to be informed that the Authority is to file an application to the Court for the dissolution and winding up by the Court of the Timeless Funds in terms of Article 15(2A) of the Investment Services Act.*

Illi I-MFSA rceviet risposta mingħand iz-zewg diretturi tas-socjeta' Claudio Tonolla u Victor Dario li stante li kien gie mahtur likwidatur huma ma kienx ghad fadallhom ebda setgha, u fil-fatt kienu qed jirrizenjaw minn diretturi.

Illi b'hekk is-socjeta' intimata issa spiccat ukoll mingħajr diretturi.

Illi I-azzjonista fundatur Peter Zihlmann, ghalkemm debitament notifikat, la qatt wiegeb lanqas irrikonoxxa I-minded letter lilu mibghuta.

Illi fid-29 ta' Novembru 2021, Peter Zihlmann talab lill-MFSA tghaddilu lista ta' persuni li setghu joqogħdu bhala stralcjarji. Fit-3 ta' Dicembru 2021 I-MFSA wiegħbet li dan ma kienx kompitu tagħha u li I-hatra ta' stralcjarju kienet obligazzjoni tieghu.

Illi tenut kont ta' dak hawn fuq imsemmi, fil-11 ta' Novembru 2021, I-MFSA kitbet lill-iScheme u lill-azzjonist fundatur li kienet behsiebha tiprocedi b'dak li kien kontenut fil-“minded letter” – iktar il-fuq riprodott.

Illi dak li I-MFSA ordnat lill-iScheme u lill-azzjonist Fundatur jaghmlu fil-minded letter tagħha, jaqa' taht dak li jipprovd i-artikolu 15 (1) tal-Kap. 370 li jipprovd:

15. (1) Bla īnsara għal xi waħda mis-setgħat mogħtija lilha bl-artikoli 13 u 14 ta' dan I-Att, I-awtorità kompetenti tista', kull meta jidhrilha xieraq, u sew jekk fuq rapport ta' spettur maħtur taħt I-artikolu 14 ta' dan I-Att u sew jekk le, tagħti, b'avviż bil-miktub, dawk id-direttivi li jidhrilha xierqa fiċ-ċirkostanzi; u kull persuna li lilha jingħata I-avviż għandha tobdi, tħares jew xort'oħra tagħti effett lil kull direttiva bħal dik fiż-żmien u bil-mod imsemmi fid-direttiva jew f'direttiva oħra wara.

Iżda I-awtorità kompetenti tista' tagħti xi direttiva bħal dik ukoll meta detentur ta' licenza, għal kwalunkwe raġuni, itemm milli jibqa' jkollu licenza mogħtija kif hawn f'dan I-Att:

Iżda wkoll kull direttiva mogħtija kif hawn f'dan I-artikolu għandha, kemm-il darba I-awtorità kompetenti ma tordnax xort'oħra, tibqa' tapplika wkoll meta detentur ta' licenza, għal kwalunkwe raġuni, itemm milli jibqa' jkollu licenza mogħtija kif hawn f'dan I-Att.

Illi imbagħad I-artikolu 15A(2A) tal-Kap. 370 jipprovd kif gej:

(2A) Mingħajr preġjudizzju għas-setgħat tal-awtorità kompetenti kif hawn fis-subartikolu (1), I-awtorità kompetenti tista' wkoll tagħmel rikors fil-qorti biex il-qorti xxolji u tistralcja lid-detentur ta' licenza meta I-awtorità kompetenti jkun jidhrilha li detentur ta' licenza għandu jkun xolt jew stralċjat mill-qorti għar-raġuni msemmija fl-artikolu 214(2)(b)(iii) tal-Att dwar il-Kumpaniji, u jekk il-qorti tilqa' dak ir-rikors, allura għandhom jaapplikaw id-dispożizzjonijiet rilevanti tal-Att dwar il-Kumpaniji dwar ix-xoljiment u l-istralcjar mill-qorti u kull dispożizzjoni oħra li tkun tapplika ta' kull liġi oħra.

Illi fl-umli fehema tal-Awtorita jezistu cirkostanzi gravi bizzejjed ai termini tal-artikolu 214 tal-Kap. 386 li jiggustifikaw ix-xoljiment tas-socjeta' intimata tenut kont ta' dak hawn fuq sottomess, u wkoll sabiex jigu mharsa I-interessi tal-varji investituri li kienu 'retail investors'

Illi ghalkemm is-socjeta' intimata hija già xolta, dan is-stralc huwa volontarju u mhux stralc mill-Qorti, madankollu l-istralc volontarju jista' jigi konvertit għal stralc mill-Qorti u dan kif hemm provdut fl-artikolu 218(5) tal-Kap. 386.

Rat **id-dokumenti** ppreżentati mar-rikors (fol 4 sa fol 14).

Rat **id-digriet** tagħha tat-18 ta' Awwissu 2022, minn fejn jirriżulta illi r-rikors kien appuntat għas-smiġħ għall-udjenza tal-14 ta' Ottubru 2022 fid-9:30 a.m.

Rat in-nota tal-awtorità rikorrenti intavolata fid-29 ta' Settembru 2022 (fol 17) li permezz tagħha ppreżentat affidavit ta' **Alistair Cuschieri** b'diversi dokumenti annessi (fol 18 sa fol 41).

Rat illi fl-udjenza tas-16 ta' Ġunju 2023, deher I-Avukat Kris Borg għall-awtorità rikorrenti. Rat ukoll li stante illi s-soċjetà intimata ġiet notifikata fil-15 ta' Mejju 2023 u ma rriżultax li kienet daħlet risposta, il-Qorti tikkonsidra lis-soċjetà intimata fi stat ta' kontumaċi.

Rat illi fl-udjenza tat-30 ta' Ottubru 2023 xehed I-Av **Malcolm Mallia** prodott mill-awtorita' rikorrenti. Rat ukoll id-dikjarazzjoni tad-difensur tar-rikorrenti li m'għandux aktar provi x'jipproduċi.

Rat illi fl-udjenza tal-31 ta' Jannar 2024 il-kawża tħalliet għal-lum għad-deċiżjoni.

Rat l-atti l-oħra tal-kawża.

Ikkunsidrat:

Illi din hija azzjoni mressqa mis-soċjetà rikorrenti *ai termini* tal-Artiklu 15A(2A) tal-Kap 370 tal-Ligijiet ta' Malta, u li permezz tagħha, l-awtorità rikorrenti qiegħda titlob lil din il-Qorti tiddikjara li hemm raġunijiet gravi biżżejjed sabiex ikun dikjarat ix-xoljiment u l-istralc tas-soċjetà intimata u jiprosegwi minn din il-Qorti.

Tgħid li s-soċjetà intimata **The Timeless Uranium Fund SICAV plc** (SV 72) ġiet licenzjata fl-2007 u sa mis-sena 2011 beda jkollha problema ta' *compliance* mal-awtorità rikorrenti li ħallew effett negattiv fuq kif kien sejrin l-*underlying portfolios* tal-fond.

Issostni li dan wassal għan-nuqqas gradwali *fin-net assets* tas-soċjetà u fżieda fit-*total expense ratio* li ma kienx sostenibbli li wassal lill-awtorità rikorrenti sabiex tavża lid-direttur u l-azzjonisti sabiex jikkunsidraw il-pożizzjoni tagħhom.

Tispjega li fis-sena 2017, wara li sar tibdil fil-Fund Manager tal-iScheme, l-amministrazzjoni l-ġdidha għamlet diversi tentattivi sabiex tbieġi l-assi li kien fadal u tagħlaq l-iScheme iżda ma kienx hemm suq għal tali assi li ma

kienux likwidi. Tgħid li b'konsegwenza ta' dan f'Ottubru 2018 ġie appuntat Dr Malcolm Mallia bħala likwidatur. Tispjega li dan għamel avvanzi kbar iżda ma setax jipprogressa aktar peress li kien hemm numru ta' assi illikwidi, li ma nstab ebda bejgħ għalihom. Tgħid li għalhekk kien kiteb lill-investituri sabiex jara kinux lesti jirċievu tali assi *in speċje* u jekk ma tinstabx soluzzjoni jiġu *written-off*. Tispjega li ebda investitur ma oġgezzjona għal dan iżda l-likwidatur, fis-17 ta' Lulju 2020 għażel li jirriżenja.

Tikkontendi li b'hekk l-istralc ġie sospiż, hemm numru sostanzjali ta' investituri mdendla, portfolio llikwidu u numru ta' assi li ma jistgħux jiġu dematerjalizzati u li potenzjalment m'għandhomx valur.

Tispjega li għalhekk ġibdet l-attenzjoni tal-azzjonista fundatur Peter Zilhman li kien obbligat jaħtar stralčjarju iżda dan m'għamilx dan u nsista li l-obbligu li jiġi protetti l-investituri kien tal-awtorità rikorrenti.

Tgħid li għalhekk bagħtiet *minded letter* lis-soċjetà intimata fejn gharrfitha bl-obbligu li jiġi maħtur stralčjarju u fin-nuqqas ta' dan fuq id-dritt tagħha li tirrikorri l-Qorti *ai termini* tal-Artikolu 15(2A) tal-Kap 370 tal-Liġijiet ta' Malta għal talba ta' xoljiment u stralċ.

Tispjega li wara dan, l-uniku direttur tas-soċjetà intimata rriżenja u l-azzjonist baqa' ma weġibx l-ittra mibgħuta u għalhekk fil-11 ta' Novembru 2021 infurmat lill-azzjonist li kienet ser tiproċedi skont il-*minded letter*. Tgħid li fid-29 ta' Novembru 2021, l-azzjonist kien talab lill-awtorità rikorrenti lista ta' stralčjarji iżda fit-3 ta' Diċembru 2021 hija wieġbet li dan ma kienx kompitu tagħha.

Issostni li ježistu ċirkostanzi gravi biżżejjed *ai termini* tal-Artikolu 214 tal-Kap 386 li jiġiustifikaw ix-xoljiment tas-soċjetà intimata u tikkontendi illi għalkemm is-soċjetà intimata hija ġia xjolta, dan l-istralc huwa wieħed volontarju u mhux stralċ mill-Qorti u, *ai termini* tal-Artikolu 218(5) tal-Kap 386 tal-Liġijiet ta' Malta, l-istralc volontarju jista' jiġi kkonvertit għal stralċ mill-Qorti.

Fl-affidavit tiegħi, **Alistair Cuschieri** jgħid li l-awtorità rikorrenti hija r-regolatur ewljeni f'Malta u għandha poteri varji ta' infurzar naxxenti mill-Kap 330 tal-Liġijiet ta' Malta u liġijiet oħra varji. Jispjega li l-awtorità hija responsabbli sabiex tinvestiga ksur tal-istess ligħiżżeek fir-rigward ta' persuni u entitajiet oħra awtorizzati u taħt is-superviżjoni tal-istess awtorità.

Jgħid li hu ilu jaħdem fis-sezzjoni tal-infurzar fi ħdan l-awtorità rikorrenti għall-aħħar sentejn u minn Mejju 2022 beda jokkupa l-irwol ta' *Deputy Head*. Jispjega li l-irwol tiegħu hu li jassisti fir-reviżjoni ta' azzjonijiet tal-entitajiet taħt is-superviżjoni tal-awtorità u fejn neċessarju jinvestiga l-istess entitajiet.

Jispjega li **The Timeless Uranium Fund SICAV plc** huwa *Retail Non-UCITS SICAV* u ilu licenzjat mill-awtorità mis-sena 2004 sabiex joffri servizzi tiegħu lill-investituri ta' *retail* u istituzzjonijiet. Jgħid li SICAV għandu storja twila ta' non-konformità u stejjer repetuti li kellhom impatt fuq assi li bdew sa minn Ottubru 2011. Dan wasal għal nuqqas fin-net assets u żieda fl-expense ratio li bħala riżultat ġie insostenibbli. Għalhekk is-SICAV ma kienx meqjus aktar vijabbbli u l-awtorità talbet lid-Diretturi Claudio Tonolla u Victor Dario u lill-azzjonist fundatur Peter Zihlmann biex jikkunsidraw il-pożizzjoni.

Jispjega li fis-sena 2017, wara li sar tibdil fil-Fund Manager tal-iScheme, l-amministrazzjoni l-ġdidha għamlet diversi tentattivi sabiex tbiegħi l-assi li kien fadal u tagħlaq l-iScheme iżda ma kienx hemm suq għal tali assi li ma kinux likwidi. Tgħid li b'konsegwenza ta' dan, f'Ottubru 2018 ġie appuntat Dr Malcolm Mallia bħala likwidatur. Jispjega li dan għamel avvanzi kbar iżda ma setax jipprogressa aktar peress li kien hemm numru ta' assi illikwidi, li ma nstab ebda bejgħi għalihom. Jgħid li għalhekk Dr Mallia kkomunika ma' tnejn mill-issuers tal-ikbar assi sabiex jitrasferixxi isimhom fir-Reġistru tal-Kumpaniji pro-rata għas-sen. Fir-rigward tal-assi mingħajr valur kien kiteb lill-investituri sabiex isir write-off f'dak irrigward. Jispjega li ma kien hemm ebda oġgezzjoni għal dak propost minnu iżda minkejja dan l-likwidatur irriżenja fis-17 ta' Lulju 2020.

Jgħid li b'hekk kollox waqaf bil-konsegwenza li hemm assi oħra li qed jitilfu l-valur tagħiġhom. Jispjega li għalhekk l-awtorità bdiet tfakkarr kontinwament lill-azzjonist fundatur sabiex jappunta likwidatur ġdid iżda dan baqa' jsostni li ma kienx f'pożizzjoni jagħmel dan u li kien sta għall-awtorità biex tipprotegi lill-investituri.

Jgħid li fit-22 ta' Ottubru 2021, l-awtorità bagħt-tet *minded letter* lis-soċjetà intimata fejn għarrfitha bl-obbligu li jiġi maħtur stralċjarju u fin-nuqqas ta' dan fuq id-dritt tagħha li tirrikorri l-Qorti ai termini tal-Artikolu 15(2A) tal-Kap 370 tal-Liġijiet ta' Malta għal talba ta' xoljiment u stralċ, u stednitha tissottommetti bil-miktub sal-25 ta' Ottubru 2021 ir-raġunijiet specifiċi għaliex l-awtorità ma kellhiex tiproċċedi kif dettagħ.

Jispjega li fis-27 ta' Ottubru 2021, wiegħu d-diretturi tas-soċjetà intimata u spjegaw li la darba ġie appuntat likwidatur, is-setgħat tagħhom ta' diretturi kienu spicċaw u għalhekk ma kellhom l-ebda setgħa jappuntaw likwidatur u konsegwentement kienu qegħdin jirriżenjaw. Jikkontendi li minkejja dan, mill-website tal-MBR jidher li għadhom attivi.

Jgħid li fir-rigward ta' Mr Zihlmann, minkejja li rċieva l-*minded letter* fis-27 ta' Ottubru 2020, dan ma bagħħat l-ebda risposta. Fil-31 ta' Ottubru 2021, iżda kiteb imejl lil certu Omar fejn ikkopja lill-awtorità rikorrenti u talab parir dwar l-appuntament ta' likwidatur. Oltre minn hekk, jgħid li fid-29 ta' Novembru 2021 talab lill-awtorità tiprovdilu lista ta' likwidaturi iżda l-awtorità rikorrenti fit-3 ta' Dicembru 2021 wiegħbet li ma kienx fil-kompli tagħha li tagħmel dan u ggwidatu li jieħu parir legali.

Jispjega li għalhekk fil-11 ta' Novembru 2021, l-awtorità rikorrenti infurmat lill-azzjonist fundatur li kienet ser tiproċedi skont il-*minded letter*. B'hekk ngħediet dawn il-proċeduri.

In sostenn tax-xhieda mogħtija l-awtorità rikorrenti ppreżentat numru ta' dokumenti li I-Qorti ħadet konjizzjoni tagħhom.

Fix-xhieda tiegħu l-Avukat **Malcolm Mallia** jgħid li hu kien likwidatur tas-soċjetà intimata bejn is-16 ta' April 2019 u l-15 ta' Lulju 2020. Jispjega li l-*liquidation* ma kinitx waħda faċli u dan minħabba li ħafna mis-*securities* li kien hemm ma kinux *traded* u allura d-distribuzzjoni fl-aħħar kienet tkun diffiċli ħafna biex tagħmel valutazzjoni. Jgħid li l-materja hija diffiċli ħafna fl-istralc u għalhekk kull investitur irid jieħu s-sehem tiegħu *in specie* u għalhekk kull investitur irid ikollu *custody account* f'ismu u minħabba li kien hemm numru minnhom li ma kellhomx, id-distribuzzjoni kienet diffiċli. Jispjega li kien hemm bejn sebgħin u ħamsa u sebgħin investitur.

Jikkonferma li kien għad hemm investituri li ma ħadux lura l-investiment tagħhom. Mistoqsi jekk meta spicċa minn likwidatur kienx għad fadal affarijiet pendent f'dak li jirrigwarda assi fi ħdan l-iskemi ta' investiment, jgħid li kien hemm żewġ tipi ta' assi u čjoè l-bilanċi fil-kontijiet bankarji u kien hemm l-*actual shares and stocks* li riedu jitqassmu *in specie*. Jispjega li d-diffikultà kienet li l-bank li kien *custodial* u kien qed iżomm dawk l-ishma ma kienx ried jibqa' jżommhom minħabba l-ispejjeż u l-investituri ma setgħux jeħduhom għax ma kellhomx mezz kif jircēvuhom.

Mistoqsi jekk kienx hemm assi *written-off* jgħid li kien hemm ftit ħafna u l-konklużjoni kienet li kien bla valur għax ħadd ma kellel interess fihom u

kienu għalhekk illikwidaw ftit minnhom. Jispjega li minħabba li ħafna mill-investituri ma kellhomx kif jirċevuhom ħadd ma kien jaf aktar x'għandu jsir u għalhekk il-bank ikkonċernat kien ġareġ bl-idea tal-*omnibus account* fejn jinżammu hemm mingħajr ma jieħdu ħin ta' ħadd. Jgħid li biex jagħmlu dan kellhom jinfurmaw lill-investituri kollha u kien hemm wieħed li għamel *claim* minħabba li kien niżel ħafna l-valur u għalhekk kienu waqfu. Jispjega li kienet saret l-qasma ta' kull investitur kemm jista' jieħu.

Mistoqsi min kien ħatru bħala investitur jgħid li kien qabbdu magħħom il-*compliance officer* mal-investituri, mad-diretturi tal-fond. Jgħid li riċentament kien kellmu wieħed mid-diretturi u kien qallu li l-benefiċjarju ewljeni tal-fond kien ser jipprova jgħinu biex jbiegħ hu is-*securities*. Jikkonferma li ma ta' l-ebda *handover* u fil-fatt kien offra li jagħmel dan iż-żda qatt ma ġie kkuntattijat, minkejja li ftehma li jerġgħu jiltaqgħu.

Ikkunsidrat Ulterjorment:

Illi l-Artikolu 15(2A) tal-Kap 370 tal-Ligijiet ta' Malta jgħid testwalment hekk:

(2A) *Mingħajr preġudizzju għas-setgħat tal-awtorità kompetenti kif hawn fis-subartikolu (1), l-awtorità kompetenti tista' wkoll tagħmel rikors fil-qorti biex il-qorti xxolji u tistralcja lid-detentur ta' licenza meta l-awtorità kompetenti jkun jidhrilha li dettentur ta' licenza għandu jkun xolt jew stralċjat mill-qorti għar-raġuni msemmija fl-artikolu 214(2)(b)(iii) tal-Att dwar il-Kumpaniji, u jekk il-qorti tilqa' dak ir-rikors, allura għandhom japplikaw id-dispożizzjonijiet rilevanti tal-Att dwar il-Kumpaniji dwar ix-xoljiment u l-istralcjar mill-qorti u kull dispożizzjoni oħra li tkun tapplika ta' kull ligi oħra.*

Il-Qorti fliet ir-rikors u t-talba tal-Awtorità rikorrenti u jirriżulta li l-Awtorità qiegħda titlob l-applikazzjoni tal-artikolu čitat mhux sabiex din il-Qorti tordna xoljiment iż-żda biex tikkonverti x-xoljiment minn wieħed voluntarju għal wieħed taħt mill-Qorti u f'dan ir-rigward tiċċita l-Artikolu 218(5) li jipprovdi għal sitwazzjoni fejn tista' ssir talba mill-kredituri jew kontributorji ta' kumpanija jew ir-riċevit ur-uffiċjali u jitkolbu li l-istralc voluntarju jiġi kkonvertit għal wieħed mill-Qorti.

Din il-Qorti fliet ir-rekwiżiti taż-żewġ artikoli li saret referenza għalihom u hija tal-fehma li l-Artikolu 218(5) tal-Kap 386 ma jista' bl-ebda mod japplika fis-sitwazzjoni odjerna u dana stante li l-Awtorità rikorrenti la hija kreditriċi

u lanqas ma' hi kontributorja tas-soċjetà intimata, u naturalment lanqas ma hi r-Riċevitur Uffiċjali.

Madanakollu, il-Qorti tqis li l-intenzjoni tal-leġislatur fir-rigward tal-Artikolu 15A(2A) kien proprju li l-Awtorità rikorrenti jkollha l-faċilità li titlob sabiex ikun hemm xoljiment mill-Qorti ta' kumpanija jekk kemm-il darba jkunu sodisfatti il-kriterji tal-Artikolu 214(2)(b)(iii) tal-Kap 386. Għalkemm il-leġislatur ma ġasibx speċifikament għal sitwazzjoni bħal dik kontemplata fil-każ odjern fejn hemm stralċ voluntarju li digħi nbeda, il-Qorti tqis li l-intenzjoni kienet waħda u čara u ċjoè li fejn jidhrilha l-Awtorità rikorrenti li hemm każ li jissodisfa l-kriterji tal-Artikolu 214(2)(b)(iii) tal-Kap 386 tista' titlob li **tali xoljiment u stralċ isir mill-Qorti**. B'hekk jekk kemm-il darba jirriżulta li l-kriterji tal-Artikolu 214(b)(iii) tal-Kap 386 huma fil-fehma tal-Qorti sodisfatti, din il-Qorti għandha tgħaddi sabiex tordna x-xoljiment u l-istralc bil-Qorti, anke jekk kemm-il darba dak ix-xoljiment digħi nbeda b'mod voluntarju.

Il-Qorti għalhekk ser tgħaddi sabiex tqis ir-rekwiżiti tal-**Artikolu 214(2)(b)(iii) tal-Kap 386 tal-Liġijiet ta' Malta** li jgħid testwalment hekk:

Kumpannija għandha tkun xjolta bil-Qorti meta il-qorti tkun tal-fehma li hemm raġunijiet gravi bizzejjed li jiġiustifikaw ix-xoljiment u konsegwentement l-istralc tal-kumpannija.

Bil-kliem “*il-qorti tkun tal-fehma*”, il-leġislatur certament li ried illi titħall lill-Qorti diskrezzjoni wiesa’ sabiex tistabilixxi hi jekk fil-fehma tagħha jirriżultawx fatti u ċirkostanzi “*gravi bizzejjed*” biex tasal biex tordna x-xoljiment u l-konsegwenti stralċ.

Anzi, irid jingħad illi peress illi l-leġislatur kien ċar fi kliemu fis-sens illi “*kumpannija għandha*”, allura, jekk il-Qorti tistabilixxi l-gravità, allura minn hemm ‘il quddiem il-Qorti ma għandieq għażla jew diskrezzjoni u tkun obbligata tordna x-xoljiment u l-konsegwenti stralċ tal-kumpanija.

Issa jrid jingħad illi d-diskrezzjoni tal-Qorti tkompli tieħu xejra dejjem aktar wiesa’ meta wieħed iqis illi l-leġislatur ma pprovdiekk u ma jagħtix tifsira ta’ “*raġunijiet gravi bizzejjed*”.

Kif ġja kellha opportunitajiet oħra tgħid din il-Qorti, anke kif diversament preseduta, il-Qorti ma għandha tiskarta xejn, u allura huwa ġustifikat jingħad illi sabiex tistabilixxi jekk fatti jew ċirkostanzi humiex gravi bizzejjed, m'għandhiex toqgħod fuq ġrajjiet li jkun seħħew sad-data tal-

prežentata tar-rikors promotur, iżda għandha tagħti piż ukoll lil kull ma jiġri anke wara, sa ma tiġi biex tagħti d-deċiżjoni tagħha.

F'section 122 tal-**Insolvency Act 1986 tal-Ingilterra**, tirriżulta lista ta' ċirkostanzi li jwasslu għax-xoljiment u għall-istralc ta' kumpanija.

Tajjeb jingħad illi fl-Insolvency Act 1986 ma hemmx dispożizzjoni bħall-Art 214(2)(b)(iii) tal-Kap 386. Il-waħda li tqarreb l-aktar lejħa hija Sec. 122(1)(g) li tgħid illi:

the court is of the opinion that it is just and equitable that the company should be wound up.

Huwa evidenti anke mad-daqqa t'għajnej li d-dispożizzjoni fil-liġi tagħna hija aktar stretta fis-sens illi fil-każ tagħna l-Qorti għandha xxolji u tistralcja meta fil-fehma tagħha jkunu jirriżultaw raġunijiet gravi bizzżejjed, mentri fil-liġi Ingliza, il-kriterju li fuqu l-Qorti trid tibni l-fehma tagħha huwa dak tal-ġustizzja u l-ekwità.

L-istrettezza tad-dispożizzjoni fil-liġi tagħna tagħmel ħafna sens anke għaliex jekk il-Qorti tesprimi l-fehma li hemm raġunijiet gravi bizzżejjed, allura minn hemm tkun obbligata tordna x-xoljiment u l-istralc tal-kumpanija.

Il-Qorti tgħid li r-riferenza għal Section 122(1)(g) tal-Insolvency Act 1986 hija utili għaliex il-linjal li ħadu l-Qrati Inglizi biex jgħidu x'għandhom ifissru *just and equitable* għall-fin ta` winding up ta` kumpanija jgħin sabiex jifta ī-tieqa għall-Qrati tagħna fl-interpretazzjoni tagħhom ta` x'jistgħu jkunu *raġunijiet gravi bizzżejjed*. Għax kull każ għandu l-istorja tiegħi, il-Qorti trid tibni l-fehma tagħha fuq il-fatti u c-ċirkostanzi ta` kull każ.

Fil-kuntest tal-fatti li għandha l-Qorti quddiemha, huwa ġar il-kumpanija *de quo* il-ha taffaċċa l-problemi sa mis-sena 2011 li wassluha biex tieqaf topera u tissospendi l-licenzja tagħha voluntarjament f'April tas-sena 2015. Sussegwentement, meta l-awtorità rikorrenti talbet lid-direttur u lill-azzjonisti sabiex jikkunsidraw il-pożizzjoni tagħhom, ir-reazzjoni kienet li rrifikorrew għal stralc voluntarju u għalhekk għarfu huma stess li ma kienx hemm lok li s-soċjetà tkompli topera.

Dan huwa fatt gravi biżżejjed li jwassal għax-xoljiment. Jgħid hekk **Andrew Muscat** dwar disappearance of the substratum fil-pag 1395 ta' "Principles of Maltese Company Law"¹:-

"A company's substratum is the purpose or group of purposes which it is formed to achieve – in other words, its main objects. If the company has abandoned all its main objects (and not merely some of them) or if in practice it cannot achieve any of them, then its substratum has disappeared ..."

Meta kumpanija ma tagħmilx negozju tkun entità bla ruħ għaliex ma tkunx qiegħda taqdi l-għanijiet tagħha. Milli aċċertat, il-kumpanija waslet at a point of no return.

Tenut kont tal-assjem ta' fatti u č-ċirkostanzi, il-Qorti hija tal-fehma illi hemm raġunijiet gravi biżżejjed skont I-Art 214(2)(b)(iii) tal-Kap 386 sabiex tordna jekk ikun il-każ, ix-xoljiment u l-konsegwenti l-istralc bil-Qorti tal-kumpanija intimata The Uranium Fund SICAV Plc.

GħALDAQSTANT, il-Qorti, fid-dawl tal-provvedimenti tal-KAP 370 u tal-KAP 386 hawn fuq ċitati, jidhrilha illi ġew sodisfatti l-voti tal-liġi sabiex tkun tista' tgħaddi biex takkolja t-talbiet tal-Awtorità rikorrenti u tenut kont tal-assjem ta' fatti u čirkostanzi li jirriżultaw lill-Qorti, din il-Qorti qegħda:

- 1. Tilqa' t-talba** u tiddikjara li hemm raġunijiet gravi biżżejjed li jiġi kkonvertit f'wieħed bil-Qorti.
- 2. Tordna** li x-xoljiment u l-istralc tas-soċjetà intimata **The Timless Uranium Fund SICAV Plc (SV72)** jiġi kkonvertit għall-xoljiment u stralc bl-ordni tal-Qorti.
- 3. Tinnomina u taħtar stralčjarju** tas-soċjetà The Timless Uranium Fund SICAV Plc lir-Riċevitur Ufficjali u tagħti lill-istralčjarju s-setgħat u d-dmirijiet kollha li huma previsti fil-Kap 386 tal-Liġijiet ta' Malta, fosthom illi:

¹ (MUP – Second Edition – Volume Three - 2019)

- a) Wara li jikseb dikjarazzjoni dwar il-qagħda tal-kumpanija *de quo, ai termini* tal-Artiklu 226 tal-KAP 386 tal-Ligijiet ta' Malta, dan partikolarment billi jikkomunika mal-Avukat Malcolm Mallia, jagħmel rapport lill-Qorti *ai termini* tal-Artiklu 227 tal-istess KAP 386,
- b) Jagħmel il-verifikasi kollha necessarji u opportuni dwar l-assi u d-djun tal-kumpanija *de quo* u jekk ikun il-każ, jirraporta dwar il-gradwazzjoni tad-djun.
- c) Jieħu taħt il-kustodja u l-kontroll tiegħi kwalsiasi assi illi talvolta l-kumpanija **The Timeless Uranium Fund SICAV Plc** jista' għandha, u dan *ai termini* tal-Artiklu 237 tal-KAP 386 tal-Ligijiet ta' Malta.
- d) Jagħmel u jiddefendi kwalsiasi azzjoni jew proċeduri legali fl-isem u l-interess tal-kumpanija *de quo*.
- e) Jirrelata dwar il-miżuri meħtieġa għall-ħarsien ta' kwalsiasi assi li l-kumpanija jista' għandha.

4. Tordna lill-istralcjarju sabiex jippreżenta rapport tal-ħidma tiegħi sa qabel l-udjenza li jmiss.

5. Tordna li l-ispejjeż u drittijiet kollha naxxenti minn dan il-proċediment, inkluži l-ispejjeż kollha tal-istralc kompriżi l-ispejjeż u d-drittijiet tal-istralcjarju, għandhom jitħallsu mis-soċjetà intimata.

Finalment, il-Qorti qed tordna illi mingħajr dewmien ir-Reġistratur tal-Qrati jgħaddi kopja legali ta' din id-deċiżjoni lir-Riċevitħ Uffiċjali u lir-Reġistratur tal-Kumpaniji.

**Ian Spiteri Bailey
Onor. Imħallef**

**Amanda Cassar
Deputat Reġistratur**